



दक्षिण भारत राष्ट्रमत

தக்ஷிண் பாரதத் ராஷ்ட்ரமத் | தினகரி ஹிந்தி நாளிதழ் | चैनई और बंगलूरु से एक साथ प्रकाशित



4 वक्फ संपत्तियों का पात्रों को नहीं मिल रहा था लाभ, इसलिए सरकार ने किया हस्तक्षेप

6 बेहाल वृद्धों के लिए आयोग बनना एक सराहनीय कदम

7 फिल्म जाट को मिल रही प्रशंसा से अभिभूत हैं सनी देओल

फर्स्ट टेक

कर्नाटक में ट्रक ऑपरेटर हड़ताल पर जाएंगे

बेंगलूरु/भाषा। कर्नाटक में मालवाहक ट्रकों के सोमवार आधी रात से हड़ताल पर चले जाने की संभावना है। ट्रक ऑपरेटर ईंधन मूल्य में वृद्धि और टोल प्लाजा पर उत्पीड़न के खिलाफ अनिश्चितकालीन हड़ताल शुरू करने वाले हैं। फेडरेशन ऑफ कर्नाटक स्टेट लॉरी ओनर्स एंड एजेंट्स एसोसिएशन के मानद महासचिव सोमसुंदरम बालन ने सोमवार को अनिश्चितकालीन हड़ताल पर जाने की बात कही। यह संगठन कर्नाटक का सबसे बड़ा परिवहन निकाय है, जिसमें लगभग छह लाख ट्रक पंजीकृत हैं और इसमें 196 ट्रक निकाय शामिल हैं।

हज कोटे में कटौती से परेशानी हुई : स्टालिन चेन्नई/भाषा।

तमिलनाडु के मुख्यमंत्री एम के स्टालिन ने सोमवार को कहा कि भारत के हज कोटे में अचानक कटौती किये जाने से हजारों हज यात्रियों को परेशानी हुई है। सोशल मीडिया मंच 'एक्स' पर एक पोस्ट में उन्होंने विदेश मंत्री एम जयशंकर से सऊदी अधिकारियों के साथ इस मुद्दे पर बातचीत करने और शीघ्र समाधान करने का आग्रह किया।

दक्षिणी कैलिफोर्निया में सैन डिएगो के निकट जोरदार भूकंप आया

सैन डिएगो (अमेरिका)/एपी। अमेरिका के दक्षिणी कैलिफोर्निया में सोमवार सुबह सैन डिएगो के निकट जोरदार भूकंप आया। अमेरिकी भूभार्मिक सर्वेक्षण के अनुसार, भूकंप की प्रारंभिक तीव्रता 5.2 थी और इसका केंद्र सैन डिएगो के पूर्व में जूलियन नामक पर्वतीय शहर के पास था। भूकंप के कारण सैन डिएगो में अलमारियां हिल गईं तथा इसका असर उत्तर में लॉस एंजेलिस तक महसूस किया गया।

श्रीराम जन्मभूमि तीर्थ क्षेत्र न्यास को मिला संदिग्ध ईमेल

अयोध्या (उप्र)/भाषा। अयोध्या के श्रीराम जन्मभूमि तीर्थ क्षेत्र न्यास को एक संदिग्ध ईमेल मिला है जिसमें राम मंदिर की सुरक्षा को खतरा होने के संबंध में चेतावनी दी गई है। पुलिस ने सोमवार को यह जानकारी दी। अयोध्या जिले की पुलिस के एक वरिष्ठ अधिकारी ने नाम न उजागर करने की शर्त पर 'पीटीआई-भाषा' को बताया कि सुरक्षा एजेंसियों ने न्यास के साथ मिलकर संदिग्ध ईमेल की जांच शुरू कर दी है जो तमिलनाडु से आया था। सूत्रों ने बताया कि रविवार और सोमवार की रात को मिले ईमेल में न्यास को राम मंदिर की सुरक्षा को खतरा होने के संबंध में चेतावनी दी गई है।

15-04-2025
सूर्योदय 6:21 बजे

16-04-2025
सूर्यास्त 6:55 बजे

BSE
75,157.26
(+1,310.11)

NSE
22,828.55
(+429.40)

सोना
9,312 रु.
(24 केन्ट) प्रति ग्राम

चांदी
102,000 रु.
प्रति किलो

मिशन मंडेला

दक्षिण भारत राष्ट्रमत

दक्षिण भारत का लोकप्रिय हिन्दी दैनिक
epaper.dakshinbharat.com



केलाश मण्डेला, मो. 9828233434

कोर्ट बनाम जनमत

हर विवाद का कोर्ट हल करे, हो संभव बस यही सदा।
कुछ तथ्य सबूत गवाहों से, यह परंपराएं रही सदा।
किंवदन्ती जनश्रुति के दम पर, हमने कुछ बातें कही सदा।
जन्मे थे राम कहाँ पर कब, जनमत का मत ही सही सदा।।

भारत के प्रत्यर्पण अनुरोध के बाद बेल्ट्रियम में

मेहुल चोकसी गिरफ्तार

दक्षिण भारत राष्ट्रमत
dakshinbharat.com

नई दिल्ली/भाषा। पंजाब नेशनल बैंक (पीएनबी) में 13,000 करोड़ रुपए के ऋण "धोखाधड़ी" मामले में संलिप्तता के आरोपी भगोड़े हीरा कारोबारी मेहुल चोकसी को भारतीय जांच एजेंसियों के प्रत्यर्पण अनुरोध के बाद बेल्जियम में गिरफ्तार कर लिया गया। आधिकारिक सूत्रों ने सोमवार को यह जानकारी दी।

इस 13,000 करोड़ रुपए के ऋण "धोखाधड़ी" मामले में चोकसी के भांजे एवं हीरा व्यापारी नीरव मोदी के बाद दूसरे "प्रमुख संदिग्ध" के खिलाफ कार्रवाई शनिवार को

पंजाब नेशनल बैंक में 13,000 करोड़ रुपए के ऋण "धोखाधड़ी" मामले में संलिप्त भगोड़ा आरोपी हीरा कारोबारी



केंद्रीय अन्वेषण ब्यूरो (सीबीआई) और प्रवर्तन निदेशालय (ईडी) के प्रत्यर्पण अनुरोध के आधार पर की गई। चोकसी चिकित्सा उपचार के लिए बेल्जियम गया था जिसके बाद से वह वहीं था। भारत छोड़ने के बाद से वह

2018 से एंटीगुआ में रह रहा था।

सूत्रों ने बताया कि कुछ समय पहले ही उसके खिलाफ इंटरपोल रेड नोटिस को "हटा दिया गया" था और तभी से भारतीय एजेंसियां उसे प्रत्यर्पण के माध्यम से भारत लाने के प्रयास में लगी हैं। उन्होंने कहा कि प्रत्यर्पण अनुरोध के तहत भारतीय एजेंसियों ने 2018 और 2021 में मुंबई की एक विशेष अदालत द्वारा जारी कम से कम दो 'ओपन-एंडेड' गिरफ्तारी वारंट अपने बेल्जियम समकक्षों के साथ साझा किए हैं।

पश्चिम बंगाल के भांगर में वक्फ कानून पर हिंसा की घटनाएं

दक्षिण भारत राष्ट्रमत
dakshinbharat.com

कोलकाता/मुर्शिदाबाद/मालदा/भाषा। पश्चिम बंगाल के दक्षिण 24 परगना जिले के भांगर इलाके में सोमवार को वक्फ (संशोधन) कानून के खिलाफ प्रदर्शन में हिंसा की घटनाएं हुईं। वहीं, पुलिस ने दावा किया कि मुर्शिदाबाद में कानून व्यवस्था की स्थिति काफी हद तक नियंत्रण में है।

इंडियन सेक्टरल फ्रंट (आईएसएफ) के समर्थकों की भांगर में पुलिस के साथ झड़प हुई, जिसमें कई लोग घायल हो गए। हिंसा के दौरान सार्वजनिक संपत्तियों को नुकसान पहुंचाया गया और कई पुलिस वाहनों को आग लगा दी गई। झड़पें उस वक्त शुरू हुईं जब पुलिस ने आईएसएफ



समर्थकों को मध्य कोलकाता के रामलीला मैदान की ओर जाने से रोक दिया, जहां वे वक्फ कानून के खिलाफ रैली में शामिल होने जा रहे थे। इस रैली को आईएसएफ नेता और भांगर के विधायक नौशाद सिद्दीकी संबोधित कर रहे थे।

पुलिस के अनुसार, रैली में शामिल लोगों को बसंती राजमार्ग पर भोजेरहाट के पास रोक दिया गया, जहां भांगर के साथ-साथ मिनाखान और

संदेशखालि जैसे पड़ोसी क्षेत्रों से बड़ी संख्या में आईएसएफ कार्यकर्ता एकत्र हुए थे।

तनाव उस वक्त बढ़ गया जब भीड़ ने पुलिस द्वारा लगाए गए अवरोधकों को पार करने का प्रयास किया, जिससे दोनों पक्षों के बीच झड़प हो गई। एक वरिष्ठ पुलिस अधिकारी ने बताया, "प्रदर्शनकारियों ने कुछ पुलिस वाहनों को आग लगा दी। प्रदर्शनकारियों के हमले में कुछ पुलिसकर्मी घायल हो गए।"

लोगों को समय पर न्याय मिले, सरकार यह सुनिश्चित करने पर काम कर रही है : शाह

दक्षिण भारत राष्ट्रमत
dakshinbharat.com

नई दिल्ली/भाषा। केंद्रीय गृहमंत्री अमित शाह ने सोमवार को कहा कि सरकार यह सुनिश्चित करने के लिए भी काम कर रही है कि लोगों को समय पर और उनकी संतुष्टि के अनुसार न्याय मिले।

शाह ने साथ ही इस बात पर प्रकाश डाला कि मोदी सरकार ने फॉरेंसिक विज्ञान को आपराधिक न्याय प्रणाली का हिस्सा बना दिया है। उन्होंने अखिल भारतीय फॉरेंसिक विज्ञान शिखर सम्मेलन 2025 में कहा कि अपराधियों द्वारा अवसर राज्यों और देशों की



सीमाओं को लांघने के कारण फॉरेंसिक विज्ञान का महत्व कई गुना बढ़ गया है। उन्होंने कहा, "प्रधानमंत्री मोदी के नेतृत्व में सरकार आपराधिक न्याय प्रणाली को जन-केंद्रित और वैज्ञानिक बनाने का प्रयास कर रही है। इसके साथ ही सरकार यह सुनिश्चित करने के लिए काम

कर रही है कि न्याय मांगने वाले व्यक्ति को समय पर न्याय मिले और उसे न्याय मिलने की संतुष्टि भी मिले।"

गृहमंत्री शाह ने कहा कि देश की आपराधिक न्याय प्रणाली को मजबूत करने के लिए फॉरेंसिक विज्ञान बहुत उपयोगी है।

धोनी और दुबे के पराक्रम से

चेन्नई सुपर किंग्स को मिली दूसरी जीत

दक्षिण भारत राष्ट्रमत
dakshinbharat.com

लखनऊ/एजेन्सी। कप्तान महेन्द्र सिंह धोनी (नाबाद 26) के हरफनमौला प्रदर्शन और शिवम दुबे की (नाबाद 43) रनों की जूझारु पारियों की बदौलत चेन्नई सुपर किंग्स ने सोमवार को इंडियन प्रीमियर लीग (आईपीएल) के 30वें मुकाबले में लखनऊ सुपर जायंट्स को तीन गेंदे शेष रहते पांच विकेट से हराकर टूर्नामेंट में अपनी दूसरी जीत दर्ज की।



क्षेत्ररक्षण के दौरान धोनी ने दो कैच पकड़े और लखनऊ के एक खिलाड़ी को रनआउट किया। 167 रनों के लक्ष्य का पीछा करने उतरी चेन्नई सुपर किंग्स के लिए शेख रशीद और

रचिन रविंद्र ने पहले विकेट के लिए 51 रन जोड़े। पांचवें ओवर में आदेश खान ने शेख रशीद (27) को आउट कर इस साझेदारी को तोड़ा। इसके बाद आठवें ओवर में एडन मारक्रम ने

अगर हमदर्दी है तो मुसलमान को अध्यक्ष बनाए कांग्रेस : मोदी

दक्षिण भारत राष्ट्रमत
dakshinbharat.com

हिसार (हरियाणा)/भाषा। प्रधानमंत्री नरेन्द्र मोदी ने सोमवार को कहा कि यदि कांग्रेस को वास्तव में मुसलमानों से हमदर्दी है तो उसे किसी मुसलमान को अपना अध्यक्ष बनाना चाहिए और चुनाव में समुदाय के लोगों को 50 प्रतिशत टिकट देने चाहिए। उन्होंने विपक्षी पार्टी पर तुष्टिकरण की नीति अपनाने का भी आरोप लगाया।

हिसार के महाराजा अग्रसेन हवाई अड्डे पर नए टर्मिनल भवन की आधारशिला रखते और अयोध्या के लिए एक याणिज्यिक उड़ान की शुरुआत के बाद एक जनसभा को संबोधित करते हुए मोदी ने 2013 में वक्फ कानून में किए गए बदलावों को लेकर कांग्रेस पर हमला बोला।

प्रधानमंत्री ने यह भी कहा कि बाबा साहेब भीमराव अंबेडकर ने कहा था कि धर्म के आधार पर आरक्षण नहीं होना चाहिए और संविधान भी इसका निषेध करता है, लेकिन कर्नाटक की कांग्रेस नीत सरकार ने अनुसूचित जातियों, अनुसूचित जनजातियों और अन्य पिछड़ा वर्गों के अधिकारों को छीनकर धर्म के आधार पर निविदाओं में आरक्षण दिया।



उन्होंने आरोप लगाया कि कांग्रेस ने तुष्टिकरण की नीति अपनाई, जिससे मुसलमानों में से केवल कुछ "कट्टरपंथी" ही "खुश" हुए, जबकि बाकी समुदाय उपेक्षित, अशिक्षित और गरीब बना रहा। मोदी ने कहा कि कांग्रेस की इस नीति का सबसे बड़ा सबूत 2014 के आम चुनावों से ठीक पहले वक्फ कानून में किए गए संशोधन हैं।

मोदी ने कहा, "आजादी से लेकर 2013 तक वक्फ कानून था। लेकिन चुनाव जीतने और तुष्टिकरण तथा वोट बैंक की राजनीति के लिए कांग्रेस ने 2013 के आखिर में जदवबाजी में वक्फ कानून में पिछड़ा वर्गों के अधिकारों को छीनकर धर्म के आधार पर निविदाओं में आरक्षण दिया।

मोदी ने कहा कि कांग्रेस द्वारा किए गए बदलाव "बाबासाहेब का सबसे बड़ा अपमान" हैं क्योंकि उन्होंने अंबेडकर द्वारा बनाए गए संविधान का उल्लंघन किया। उन्होंने सवाल किया, "अगर उन्हें (कांग्रेस को) वाकई मुसलमानों से थोड़ी हमदर्दी है, तो उन्हें अपना अध्यक्ष मुस्लिम समुदाय से ही बनाना चाहिए। वे ऐसा क्यों नहीं करते?" मोदी ने कांग्रेस से 50 प्रतिशत चुनाव टिकट मुस्लिम समुदाय के लोगों को देने को भी कहा। उन्होंने कहा, "जीतने के बाद वे अपने विचार सामने रखेंगे।" उन्होंने कहा, "लेकिन वे (कांग्रेस) ऐसा नहीं करेंगे। वे कांग्रेस से कुछ नहीं देंगे, बल्कि नागरिकों के अधिकार छीन लेंगे।" प्रधानमंत्री ने

कहा कि कांग्रेस का कभी भी मुसलमानों सहित किसी का भला करने का कोई इरादा नहीं रहा। उन्होंने कहा, "यही कांग्रेस की असली सच्चाई है।" मोदी ने कहा कि वक्फ बोर्ड के पास देश में लाखों हेक्टेयर जमीन है जिसका इस्तेमाल गरीबों, बेसहारा महिलाओं और बच्चों के हित में किया जा सकता था। उन्होंने कहा, "अगर इसका ईमानदारी से इस्तेमाल किया जाता तो मुस्लिम युवाओं को पक्कर टायर ठीक करके अपनी जिंदगी नहीं गुजारनी पड़ती।"

मोदी ने कहा, "इससे केवल मुड़ी भर भू-माफियाओं को फायदा हुआ। पसमांदा मुसलमानों को कोई फायदा नहीं हुआ। ये भू-माफिया दलितों, वंचितों, आदिवासियों और विधवाओं की जमीन लूट रहे थे। सैकड़ों विधवा महिलाओं ने केंद्र को पत्र लिखा और फिर इस कानून पर बहस हुई।" उन्होंने कहा कि वक्फ कानून में संशोधन के बाद गरीबों की ऐसी लूट बंद हो जाएगी। वक्फ संशोधन विधेयक 2025 को राष्ट्रपति की मंजूरी मिलने के बाद आठ अप्रैल से लागू किया गया। उन्होंने कहा, "हमने वक्फ कानून में एक और संशोधन किया है। इसके तहत, वक्फ बोर्ड अब देश में किसी भी आदिवासी की जमीन और संपत्ति को छू भी नहीं सकता है।"



रालोजपा अब भाजपा नीत राजग का हिस्सा नहीं : पशुपति पारस

पटना/भाषा। पूर्व केंद्रीय मंत्री पशुपति कुमार पारस ने सोमवार को घोषणा की कि उनकी राष्ट्रीय लोक जनशक्ति पार्टी (रालोजपा) अब भारतीय जनता पार्टी (भाजपा) नीत राष्ट्रीय जनतांत्रिक गठबंधन (राजग) का हिस्सा नहीं है, क्योंकि राजग ने उनके भतीजे विराग पासवान का साथ देने का फैसला किया है। पारस ने अपने दिवंगत भाई रामविलास पासवान द्वारा स्थापित लोक जनशक्ति पार्टी (लोजपा) से बगावत करते हुए 2021 में रालोजपा की स्थापना की थी। उन्होंने बीआर अंबेडकर की जयंती के अवसर पर पटना में रालोजपा की ओर से आयोजित एक कार्यक्रम में अपनी पार्टी के राजग से अलग होने की घोषणा की। इस मौके पर पारस ने रामविलास पासवान को दूसरा अंबेडकर बताया हुए उन्हें भारत रत्न से अलंकृत करने की मांग भी की। पारस ने कहा, मैं 2014 से राजग के साथ रहा हूं। लेकिन, आज मैं घोषणा करता हूं कि अब से मेरी पार्टी का राजग के साथ कोई संबंध नहीं होगा।

COMING SOON

THE MUST-HAVE Spring Summer FASHION

HI LIFE EXHIBITION

Fashion | Style | Decor | Luxury

OVER 100+ OF THE FINEST DESIGNERS

15 & 16 APRIL

HYATT REGENCY ANNA SALAI, CHENNAI

10 am - 8 pm | Valet Parking | Entry fee Rs.60

इस दौरान उन्होंने जयपुर विकास प्राधिकरण, नगर निगम, शिक्षा, विक्रितिका, पेयजल, राजस्व, मनरेगा, ऊर्जा एवं ग्रामीण विकास सहित विभिन्न विभागों से संबंधित समस्याएं सुनी तथा उनका मौके पर ही निस्तारण कर परिवादियों को राहत दी। इस अवसर पर जनप्रतिनिधि और आमजन मौजूद थे।

सुविचार

महत्वाकांक्षा सफलता का मार्ग है।
दृढ़ता वह वाहन है जिस पर
आप सफलता तक पहुंचते हैं।

दक्षिण भारत राष्ट्रमत

सुनहरे सपनों का छलावा

महाराष्ट्र पुलिस की साइबर शाखा ने म्यांमार में 60 से ज्यादा भारतीय नागरिकों को ‘साइबर गुलामी’ से मुक्त करवाकर प्रशंसनीय काम किया है। ऊंचे वेतन वाली नौकरी के झांसे में आकर ये लोग विदेश गए, लेकिन यह सफर उनके लिए सुनहरे सपनों का छलावा ही साबित हुआ। वहां उन्हें साइबर धोखाधड़ी करने के लिए मजबूर किया गया! जिन्होंने साइबर अपराधियों की बात नहीं मानी, उन्हें उत्पीड़न का सामना करना पड़ा। उनकी आपबीती सुनकर ब्रिटिश साम्राज्यवाद के उन कपटी एजेंटों की यादें ताजा हो जाती हैं, जिन्होंने भोले-भाले लोगों को धोखा देकर उन्हें फिजी, मॉरिशस जैसे देशों में गुलाम बनाकर भेज दिया था। उनमें से कई तो वापस नहीं आ सके। अब इंटरनेट का जमाना है। लोगों के पास देश-दुनिया की काफ़ी जानकारी है। लिहाजा उन्हें नौकरी के नाम पर लंबे समय तक बंधक बनाकर नहीं रखा जा सकता। जो लोग सोशल मीडिया पर थाईलैंड, म्यांमार जैसे देशों में मोटी कमाई और कई सुविधाओं वाली नौकरी से संबंधित पोस्ट्स पर विश्वास कर चले गए और वहां साइबर अपराधियों के चंगुल में फंस गए, उन्हें खुद से एक सवाल जरूर पूछना चाहिए- इन देशों की अर्थव्यवस्था की हालत बहुत अच्छी नहीं है, वहां भी बेरोजगारी है, इसके बावजूद उनकी कंपनियां आपको ऊंचा वेतन देकर नौकरी के लिए क्यों बुला रही हैं? खासकर म्यांमार में जैसा माहौल है, वहां किसी भारतीय के लिए ऐसी नौकरी की कितनी संभावनाएं हैं? जो व्यक्ति विदेश में नौकरी के लिए जाना चाहता है, उसे अपने स्तर पर कुछ तो जांच-पड़ताल करनी चाहिए। यह कोई बहुत मुश्किल काम नहीं है। सर्च इंजन, एआई चैटबॉट समेत ढेरों विकल्प मौजूद हैं, जो कुछ ही सेकंडों में उस देश की राजनीतिक एवं आर्थिक स्थिति का विवरण पेश कर सकते हैं।

थाईलैंड, म्यांमार, कंबोडिया में पहले भी ऐसी घटनाएं हो चुकी हैं। उनसे संबंधित खबरें ऑनलाइन उपलब्ध हैं। यह दुर्भाग्य का विषय है कि हमारे यहां विदेश में नौकरी का इतना महिमामंडन कर दिया गया है कि कई युवाओं ने इसे अपने जीवन का एकमात्र लक्ष्य बना लिया है। वैध, अवैध, जो भी तरीका हो, विदेश जाना है, वहीं नौकरी करनी है। इस मानसिकता ने कई परिवारों को भारी नुकसान पहुंचाया है। पंजाब, हरियाणा में तो कई गांव ऐसे हैं, जहां के युवाओं ने ‘डेंकी’ लगाकर अमेरिका में घुसपैठ की और यहां पटाखे जलाकर खुशियां मनाई गईं! जब से अमेरिका में राष्ट्रपति डोनाल्ड ट्रंप ने सख्ती बरतनी शुरू की है, अवैध प्रवासियों के हौसले टंडे पड़े हैं, लेकिन विदेश जाने की इच्छा कम नहीं हुई है। अमेरिका नहीं जा सकते तो क्या हुआ? थाईलैंड, म्यांमार, कंबोडिया में कमाई के मोके खुल गए हैं! यह कमाई गले का फंदा बन सकती है। जो लोग सोशल मीडिया पोस्ट देखकर वहां जाने की तैयारी कर रहे हैं, वे पहले उन लोगों के अनुभव जरूर पढ़ लें, जिन्हें अपनी जान बचाने के लिए सरकार से गुहार लगानी पड़ी थी। शुरुआत में उनसे बहुत विनम्रतापूर्वक बातचीत की गई। एजेंटों द्वारा पासपोर्ट, टिकट जैसे इंतजाम किए गए। उन्हें थाईलैंड पहुंचकर ऐसा महसूस हुआ कि अब ज़िंदगी बेहतर होने वाली है। उसके बाद छोटी नौकाओं में बैठाकर म्यांमार भेज दिए गए और यह जानकर बड़ा झटका लगा कि एजेंटों ने उनका सौदा कर लिया है। जिन नए लोगों से सामना होता है, वे एके-47 राइफल समेत कई घातक हथियारों से लैस होते हैं। वे चाहते हैं कि ‘भर्ती किए गए’ लोग जल्द ऑनलाइन ठगी का काम शुरू करें और उन्हें पैसा कमाकर दें। जो उनके निर्देशों का पालन नहीं करता, उसके नाखून तक उखाड़ लेते हैं। जो जरा-सी गलती करता है, उसका वेतन काट लेते हैं। विदेश जाकर ऐसी कमाई करने से लाख गुना बेहतर है- अपने देश में कोई काम सीख लें। कम-से-कम, सुकून की रोटी तो मिलेगी। हमारे युवा सावधान रहें। विदेश में ऐसी कमाई के लालच में बिल्कुल न आएं।

ट्वीटर टॉक

आज संविधान निर्माता बाबा साहेब डॉ. भीमराव अंबेडकर जी की जयंती है। उनका जीवन... उनका संघर्ष... उनका जीवन संदेश... हमारी सरकार की 11 साल की यात्रा का प्रेरणा-स्तंभ बना है। हर दिन, हर फैसला, हर नीति... बाबा साहेब अंबेडकर को समर्पित है।

-नरेन्द्र मोदी

आज विद्याधर नगर विधानसभा के श्री गौरकनाथ आश्रम संस्थान ज्योतिर्लिंग हनुमान गणेश मंदिर में वरिष्ठ नागरिक धोबी बसेठा समाज सुधार सेवा समिति द्वारा आयोजित युवक-युवती परिचय सम्मेलन में सहभागिता का सांभोग प्राप्त हुआ।

-दीपा कुमारी

आज भारत रत्न डॉ. भीमराव अंबेडकर जी की जयंती पर भाजपा जोधपुर शहर के कार्यालय में विशेष कार्यक्रम आयोजित हुआ, पार्टी के प्रदेश अध्यक्ष श्री मदन राठौड़ जी ने जिसकी अगुवाई की। बाबा साहेब के जीवन व आदर्शों और विचारों पर चर्चा हुई।

-गजेन्द्र सिंह शेखावत

प्रेरक प्रसंग

मृत्यु से बड़ा भय

एक पुरानी तिब्बती कथा है कि दो उलूँ एक वृक्ष पर आकर बैठे। एक उलूँ के मुंह में सांप था, जो उसका भोजन था। दूसरा उलूँ एक चूहा पकड़ लाया था। दोनों पास-पास बैठे। सांप ने जैसे ही चूहे को देखा, वह यह भूल गया कि वह उलूँ के मुंह में है और मृत्यु के बहुत निकट है। चूहे को देखकर उसके मुंह में पानी भर आया। उसकी इंड्रियों की तृप्ति की लालसा इतनी प्रबल थी कि उसे अपने मृत्यु-स्थिति का भी भान नहीं रहा। उधर, जैसे ही चूहे ने सांप को देखा, वह भयभीत हो गया। वह कांपने लगा।मृत्यु के मुंह में होने के बावजूद, डर उसे सांप से लग रहा था। दोनों उलूँ यह दृश्य देखकर हैरान रह गए। एक उलूँ ने दूसरे से पूछा, ‘भाई, क्या तुमने यह समझा कि यह क्या हो रहा है?’ दूसरे उलूँ ने उत्तर दिया, ‘बिल्कुल! अब समझ में आया कि रस, स्वाद और इंद्रिय-तृप्ति की इच्छा इतनी गहरी होती है कि मृत्यु सामने खड़ी हो, तब भी दिखाई नहीं देती। और यह भी समझ में आया कि भय, मृत्यु से भी बड़ा होता है।’

सामयिक

मुर्शिदाबाद का भयावह सच

अवधेश कुमार

मोबाइल : 9811027208

पश्चिम बंगाल के मुर्शिदाबाद से लेकर मध्यप्रदेश का गुना और इसके पहले नागपुर मलाड आदि की घटनाओं से निस्संदेह देश को डरना चाहिए। इसका यह अर्थ नहीं कि डर कर चुपचाप बैठ जाए बल्कि इन घटनाओं में लगातार दिख रहे यथार्थ को पहचान कर उसके अनुरूप व्यवहार तय करने का समय है। मुर्शिदाबाद से भागीरथी नदी में नाव पर बैठकर पलायन करते और फिर मालदा जिले में उतरते लोगों की तस्वीरें किसी भी संवेदनशील व्यक्ति को अंदर से हिला देगी। हम पाकिस्तान, बांग्लादेश और अफगानिस्तान में गैर मुस्लिमों, हिंदुओं के विरुद्ध हिंसा पर अपनी भोंहें हैं टेढ़ी करते हैं, अपने देश के बारे में क्या कहेंगे? मालदा के पारलालपुर हाई स्कूल में शरण लिए लगभग 500 लोगों की तस्वीरें एवं वक्तव्य देश के सामने हैं। इनमें तीन दिन के नवजात से लेकर महिलाएं, बुजुर्ग और बच्चे शामिल हैं। स्थानीय स्थानीय लोगों ने कम से कम उन्हें गले लगाया और खाने-पीने की व्यवस्था कर रहे हैं। भाजपा प्रदेश अध्यक्ष सुकांता मजुमदार की यात्रा के बाद पार्टी और दूसरे हिंदू संगठन भी सक्रिय हुए। लेकिन क्या किसी को याद है 2021 विधानसभा चुनाव के बाद हिंदू असम और झारखंड में पहुंच गए थे। वे आज तक लौटे या नहीं लौटे देश को पता भी नहीं था। जब असम के मुख्यमंत्री हिमांतो बिस्वासमार्थ ने अपनी पोस्ट लिखी तब इसकी जानकारी हुई। वर्तमान घटना में पलायन कर गए लोग मुर्शिदाबाद के धुलियान के हैं। वे बता रहे हैं कि घरों में आग लगा दी, मारपीट की गई, अब न घर रहा न खाने को राशन बचा हम करें तो क्या करें, जो कुछ था वह सब लूट कर ले गए। मणिपुर पर तूफान खड़ा करने वाले और यात्रा करने वाले राहुल गांधी से लेकर विपक्ष के नेताओं की चुप्पी ज्यादा डरावनी है। मणिपुर देश के लिए सभी के लिए चिंता का विषय होना चाहिए किंतु क्या मुर्शिदाबाद नहीं?

यही वह प्रश्न है अलग-अलग ऐसी घटनाओं और संदर्भों में जिनका उत्तर भारत स्पष्ट रूप से कभी नहीं दे सका। धुलियान में एक गरीब पिता पुत्र की हत्या कर दी गई जो हिंदू देवी देवताओं की मूर्तियां बनाते थे। मूर्तिकार से किसका पैर का हो सकता है? लोग कह रहे हैं कि उनकी पानी की टंकी में जहर मिला दिया गया। इसमें कितनी सच्चाई है अभी तक तो ममता बनर्जी सरकार को टंकियां जांच करके बता देना चाहिए था। नहीं बताते का मतलब? कई तालाबों में मछलियों सहित अन्य जीव मेर पाए गए। यानी हमलावर

घोषणा कर रहे थे कि सारे पानी में जहर मिला देंगे तो संभवतः उन्होंने तालाब में ऐसा किया। टीवी कैमरों के माध्यम से देश ने वहां की हिंसा देखी। इन पंक्तियों के लिखे जाने तक भी अलग-अलग क्षेत्र में हिंसाहो रही है। शमशेरगंज सहित कई स्थानों में बीएसएफ की टीम पर गोलीबारी की गई। बीएसएफ कई घरों में जमा किए पत्थर हटा रही है। कोलकाता कोलकाता उच्च न्यायालय के आदेश के कारण केंद्रीय सुरक्षा बलों की 17 कंपनियां तैनात की गई अन्यथा पश्चिम बंगाल पुलिस के रहते क्या हो रहा था और क्या होता इसकी कल्पना से रोंगटे खड़े हो जाते हैं।

भाजपा और राष्ट्रीय स्वयंसेवक संघ की भले आप आलोचना करिए और उनके विरोधी हों। इन विकट परिस्थितियों में हिंदू समाज के साथ इनके अलावा कोई खड़ा नहीं दिखता। अन्य पार्टियों की स्थानीय ईकाइयां सच देखती हैं, भूमिका निभाता भी चाहती हैं लेकिन प्रदेश और केंद्रीय नेतृत्व के दबाव में नहीं करती। सबसे बुरी स्थिति काग्रिस के पिछले लोकसभा में पार्टी के नेता अधीर रंजन चौधरी की है। उनकी बात पार्टी में ही सुनने वाला कोई नहीं क्योंकि यहां पूरे देश का मुस्लिम वोट बैंक प्रभावित होता है। स्थानीय भाजपा के कई नेताओं ने प्रदेश में सशस्त्र बल विशेष शक्तियां अधिनियम या अफरपा लागू करने की मांग की है। आपको यह भले नागपुर गुजरे किंतु पश्चिम बंगाल की स्थिति को देखिए और निष्कर्ष निकालिए कि वहां क्या किया जाना चाहिए?

किसी का वक्फ संशोधन कानून से विरोध है तो उसका तरीका हिन्दुओं पर हमला कैसे

सिद्धीकुब्जा चौधरी कह रहे हैं कि हिंसा में बाहरी और भाजपा के लोग शामिल थे, वे बीएसएफ की गोली से मारे गए। जंगीपुर के स्थानीय तृणमूल सांसद खलीलुर रहमान का बयान भी यही है। तृणमूल प्रवक्ता कुणाल घोष का वक्तव्य है कि एक राजनीतिक दल ने बाहर से अपराधियों को लाकर बीएसएफ के सहयोग से मुर्शिदाबाद में तांडव मचाया है।

ममता सरकार और उनकी पार्टी का स्टैंड यही है तो आप उनसे क्या उम्मीद कर सकते हैं। यह पहली बार नहीं है। पिछले वर्ष लगभग इसी समय जब वर्धमान जिले में एक बम विस्फोट की जांच करने गई एनआईए की टीम पर जबरदस्त हमले हुए। विस्फोट बम बनाने के दौरान हुई और मरने वाले तीनों तृणमूल के थे। जाहिर है इसमें किसके गले तक हाथ पहुंचता। चाहे शाहजहां शेख पर कार्यवाई करने गई टीम हो या अन्य जगह वहां हमेशा बड़ी संख्या में उन्हें हिंसक विरोध का सामना करना पड़ता है खदेड़ा जाता है। मुख्यमंत्री ममता बनर्जी से लेकर पूरी सरकार , पार्टी हमला बोल शैली में साथ खड़ी होती है। जब सरकार और पुलिस प्रशासन का भय नहीं हो तो कट्टरवादी तत्व ऐसे ही उन्माद फैलाता है।

तो सच को सच की तरह देखिए फिर सारता निकालिए कि क्या हो सकता है। बंगाल संपूर्ण देश के लिए ऐसा डरावना प्रश्न बना हुआ है जिसका अभी तक उत्तर नहीं मिला है। धीरे-धीरे दूसरे राज्यों में भी हिंदू उत्सवों प्रतिमा विसर्जनों शोभा यात्राओं आदि पर हमले की प्रतियार्ियां बढ़ी हैं। उनके संदर्भ में हिंदू संगठनों, सरकारों तथा पार्टियों को नए सिरे से अपनी स्थाई रणनीति और व्यवहार तय करनी होगी। मुस्लिम समाज के अंदर भी उदारवादी तबके को उनके विरुद्ध खुलकर सामने आना चाहिए। यह देश बचाने का प्रश्न है।

लेकिन जो समाज अपनी आत्मरक्षा और प्रतिरोध की शक्ति खो देता है उसकी कोई रक्षा नहीं कर सकता। इस समय हिंदू समाज संविधान के तहत हिंसा या गलत के प्रतिरोध के अधिकार तक का इस्तेमाल करने का साहस नहीं दिख रहा। कम से कम ऐसी घटनाओं के विरोध में अहिंसक तरीके से धरना प्रदर्शन जैसे प्रतिरोध तो होना चाहिए था। बावजूत बंगाल जैसी स्थिति किसी की नहीं। केरल की कुख्याति भी बंगाल के सामने कमजोर काफ छोटी हो गई है। न्यायालय की स्थिति यह है कि 2021 में हिंदुओं के पलायन का मामला उद्यतम न्यायालय में आया और सुनवाई के दौरान एक बंगाली न्यायमूर्ति ने पहले अपने को अलग किया। फिर सुनवाई आरंभ हुई और एक और बंगाली जज साहब ने स्वयं को अलग कर लिया। इस कारण यह बाधित रही। वैसे भी न्यायालयें ऐसी बढ़ती या स्थाई हो चुकी प्रवृत्तियों का समाधान नहीं कर सकती।

मुर्शिदाबाद पर बंगाल की ममता सरकार में मंत्री

नजरिया

बेहाल वृद्धों के लिए आयोग बनना एक सराहनीय कदम

ललित गर्ग

मोबाइल : 9811051133

केरल भारत का पहला राज्य बन गया है जिसने वरिष्ठ नागरिकों के लिए आयोग स्थापित करने के लिए एक कानून पारित किया है। यह एक सराहनीय एवं स्वागत योग्य पल होने के बावजूद एक बड़ा सवाल भी खड़ा करती है कि आखिर भारत के बुजुर्ग इतने उपेक्षित एवं प्रताड़ित क्यों है? केरल जैसे शिक्षित राज्य में ही इस आयोग को बनाने की जरूरत क्यों सामने आयी? केरल में क्यों सामाजिक सुरक्षा, स्नेह, सुरक्षा की वह छांव लुप्त होती जा रही है, जिसमें बुजुर्ग खुद को सुरक्षित महसूस कर सकें। क्यों केरल में ही बुजुर्ग सर्वाधिक अकेलेपन एवं एकाकीपन का संज्ञास झेलने को विवश हो रहे हैं? केरल में कई बुजुर्ग लोगों को युवा पीढ़ी के हाथों गरीबी और दुर्व्यवहार का सामना करना पड़ रहा है। इस प्रांत में कई गांव ऐसे हैं जहां केवल बुजुर्ग ही बचे हैं, प्रश्न है कि ऐसा क्यों हो रहा है? यूं तो समूचे देश में बुजुर्गों की लगभग यही स्थिति बन रही है, जो सामाजिक व्यवस्था पर एक बदनुमा दाग है।

केरल योजना बोर्ड के आंकड़ों के अनुसार, दक्षिणी राज्य पूरे भारत की तुलना में अधिक तेजी से वृद्ध हो रहा है। 1961 में, केरल में 60 वर्ष से अधिक आयु के लोगों की संख्या कुल जनसंख्या का 5.1 प्रतिशत थी, जो राष्ट्रीय औसत 5.6 प्रतिशत से थोड़ा कम थी। हालांकि, 1980 के दशक तक, राज्य ने बाकी राज्यों को पीछे छोड़ दिया। 2001 तक यह हिस्सा बढ़कर 10.5 प्रतिशत हो गया, जबकि राष्ट्रीय औसत 7.5 प्रतिशत था। 2011 में यह 12.6 प्रतिशत था, जबकि राष्ट्रीय औसत 8.6 प्रतिशत था। केरल के योजना बोर्ड के अनुसार, 2015 में यह बढ़कर 13.1 प्रतिशत हो गया, जबकि राष्ट्रीय औसत 8.3 प्रतिशत था। अब, दक्षिणी राज्य में 60 वर्ष और उससे अधिक आयु के लगभग 4.8 मिलियन लोग हैं। इसके अलावा, बुजुर्ग समूह का 15 प्रतिशत 80 वर्ष से अधिक आयु का है, जो इसे बुजुर्ग लोगों के बीच सबसे तेजी से बढ़ने वाला आयु समूह बनाता है। 60 से अधिक आयु वर्ग में पुरुषों की तुलना में महिलाओं की संख्या अधिक है और उनमें से अधिकांश विधवाएं हैं। मुख्यमंत्री पिनाराई विजयन ने बुधवार को पारित इस कानून की सराहना करते हुए कहा कि यह नया आयोग बुजुर्गों के अधिकारों, कल्याण और पुनर्वास पर ध्यान केंद्रित करेगा।

देश में बुजुर्गों की हालत दिन-ब-दिन जटिल होती जा रही है। केरल देश के सबसे शिक्षित राज्यों में शुमार होता है तो बुजुर्गों के प्रति बर्ती जा रही उपेक्षा, उदासीनता एवं प्रताड़ना में भी सबसे आगे है। लगभग 94 फीसदी साक्षरता वाले इस राज्य में बुजुर्ग शिक्षित युवाओं के पलायन का संज्ञास झेल रहे हैं। राज्य के करीब 21 लाख घरों में युवाओं के पलायन करने के कारण सिर्फ बुजुर्ग बचे हैं। गांव के गांव पलायन का दंश झेलते हुए वीरान हो चुके हैं। लाखों घरों में सिर्फ ताले लटकें नजर आते हैं। खाड़ी के देशों में जाकर सुनहरा भविष्य तलाशने की होड़ में इसी प्रांत के सर्वाधिक युवा है। भले ही इस प्रांत ने सर्वाधिक शिक्षा से प्रगतिशील सोच दी है, लेकिन अंतहीन भौतिक लिप्साओं को भी जाग्या है, जिससे ही बुजुर्गों की उपेक्षा या उनको उनके हाल पर छोड़ देने की विकृत मानसिकता एवं त्रासदी उभरी है। वृद्धों की उपेक्षा देशभर में देखने को मिल रही है, हाल के वर्षों में केरल के बाद पंजाब-हरियाणा में भी नजर आ रही है। वैसे तो यह हमारे नीति-नियंताओं की नाकामी का भी परिणाम है कि हम युवाओं को उनकी योग्यता-आकांक्षाओं के अनुरूप रोजगार देश में नहीं दे पाते। उन्हें न अपनी जनभूमि का सम्मोहन रोकता है और न ही यह फिक्र कि उनके जाने के बाद बुजुर्ग माता-पिता का क्या होगा? एकाकीपन का त्रास झेलते केरल के इन गांवों में बुजुर्गों के पास पैसा तो है मगर समाधान नहीं है। कुछ वृद्धों के पास तो धन का अभाव भी इस समस्या को विकराल रूप दे रहा है। राज्य में वृद्ध लोगों की संख्या बढ़ने के साथ ही बुजुर्गों के अधिकारों पर लगातार हमले हो रहे हैं।

भारत में बुजुर्गों के साथ दुर्व्यवहार, उपेक्षा एवं

नियंताओं को सोचना होगा कि अगले दशकों में देश युवा भारत से बुजुर्गों का भारत बनने वाला है। वर्ष 2050 तक भारत में साठ साल से अधिक उम्र के 34.7 करोड़ बुजुर्ग होंगे। क्या इस चुनौती से निपटने को हम तैयार हैं? क्या केरल की तरह अन्य राज्यों की सरकारें एवं केन्द्र सरकार लगातार बुजुर्गों से जुड़ी समस्याओं के लिये ठोस कदम उठायेगी? वसुधैव कुटुम्बकम की बात करने वाला देश एवं उसकी नवपीढ़ी आज भी एक व्यक्ति, एक परिवार यानी एकल परिवार की तरफ बढ़ रहे हैं, वे अपने निकटतम परिवजनों एवं माता-पिता को भी बर्दाश्त नहीं कर पा रहे हैं, उनके साथ नहीं रह पा रहे हैं। सुप्रीम कोर्ट ने भी गतिदौर्त हाईकोर्ट के अनेक फैसलों को पलटते हुए सराहनीय पहल की है। जिनमें अब बुजुर्ग माता-पिता से प्रॉपर्टी अपने नाम कराने या फिर उनसे गिफ्ट हासिल करने के बाद उन्हें यूं ही छोड़ देने, वृद्धाश्रम के हवाले कर देने, उनके जीवनयापन में सहयोग न बनने की बढ़ती सोच पर विराम लेगा, क्योंकि यह आधुनिक समाज का एक विकृत चेहरा है।

संयुक्त परिवारों के विघटन और एकल परिवारों के बढ़ते चलन ने वृद्धों के जीवन को नरक बनाया है। बच्चे अपने माता-पिता के साथ बिल्कुल नहीं रहना चाहते। ऐसे बच्चों के लिए सावधान होने का वक्त आ गया है, सुप्रीम कोर्ट ने इसको लेकर एक ऐतिहासिक फैसला में कहा है कि अगर बच्चे माता-पिता की देखभाल नहीं करते हैं, तो माता-पिता की ओर से बच्चों के नाम पर की गई संपत्ति की गिफ्ट डीड को रद्द किया जा सकता है। यह फैसला माता-पिता और वरिष्ठ नागरिकों के भरण-पोषण और कल्याण अधिनियम के तहत दिया गया है, जिससे वृद्धों की उपेक्षा एवं दुर्व्यवहार के इस गलत प्रवाह को रोकने में सहयोग मिलेगा। नये विध की उन्नत एवं आदर्श संरचना बिना वृद्धों की सम्मानजनक स्थिति के संभव नहीं है। वर्किस बहुओं के ताने, बच्चों को टहलाने-घुमाने की जिम्मेदारी की फिक्र में प्रायः जहां पुरुष वृद्धों की सुबह-शाम खप जाती है, वहीं वृद्ध महिला एक नौकरानी से अधिक हैसियत नहीं रखती। यदि इस तरह परिवार के वृद्ध कष्टपूर्ण जीवन व्यतीत कर रहे हैं, रुग्णावस्था में बिस्तर पर पड़े कराह रहे हैं, भरण-पोषण को तरस रहे हैं तो यह हमारे लिए वास्तव में लज्जा एवं शर्म का विषय है। ऐसे शर्म को धोने के लिये ही केरल सरकार का वरिष्ठ नागरिकों के लिए आयोग बनाना एवं सुप्रीम कोर्ट का संवेदनशील होना एक उजाला बना है, जिससे जीवन की संस्था को कष्टपूर्ण होने से निजात मिलने की उम्मीदें जगी हैं।

निरसंदेह, बुजुर्गों की आवश्यकताएं सीमित होती हैं। लेकिन उनका मनोबल बढ़ाने की जरूरत है। सबसे ज्यादा जरूरी उनकी स्वास्थ्य से जुड़ी समस्याएं दूर करना है। बेहतर चिकित्सा सेवा व घर-घर उपचार की सहज उपलब्धता समस्या का समाधान दे सकती है। वैसे अकेले रह रहे बुजुर्गों को भी इस दिशा में पहल करनी होगी। सामाजिक सक्रियता एवं मनोबल इसमें सहायक बनेगा। नीति-

www.dakshinbharat.com
epaper.dakshinbharat.com

RNI No. : TNHIN/2013/52520
Regn No. : TN/CCN/613/2014-2016
posted at Patrika Channel,
Egmore RMS, Chennai-8

जाति, भाषा, प्रांत और संप्रदायों का भेदभाव इतना जहरीला होता है कि वह न्याय, नीति, मानवता और कार्य का बोध कभी नहीं हो पाता। इनके बलबूते पर अयोग्य भी सुत्ता को योग्यता प्राप्त कर लेते हैं। नीति शास्त्र कहता है कि अयोग्य के पास आई हुई सुत्ता, सान्त्वय और शक्ति सत्त्व लोगों के शोषण तथा उत्पीड़न का ही काम करती है। कभीबेश हनु अपने देश के अनेक प्रांतां में और विश्व के अनेक देशों में यही स्थिति देख रहे हैं। यह कलरुण की कछुप दटनाक कथा है।

हाई लाइफ प्रदर्शनी में दिखेगा फैशन, डेकोर और ज्वेलरी का जलवा

दक्षिण भारत राष्ट्रमत
dakshinbharat.com

चेन्नई। फैशन, स्टाइल और लक्जरी के अनूठे नज़ारों के साथ हाई लाइफ प्रदर्शनी 15 और 16 अप्रैल को चेन्नई में आयोजित होगी। यह अन्ना सलाई स्थित हयात रिजेंसी में सुबह 10 बजे से रात 8 बजे तक चलेगी।

इस स्प्रिंग समर संस्करण में टॉप डिजाइनरों द्वारा तैयार लेटेस्ट फैशन प्रॉडक्ट्स, आकर्षक ज्वेलरी और स्टाइलिश एक्सेसरीज की शानदार रेंज प्रदर्शित होगी। चाहे आप अपने वॉर्डरोब को अपडेट

करना चाहते हों या अनूठे परिधानों की तलाश में हों, यह प्रदर्शनी हर फैशनप्रेमी की पसंद को पूरा करने के लिए तैयार है।

यहां आपको ब्रांडल वियर, गोल्ड और डायमंड ज्वेलरी, लहंगे, डिजाइनर साड़ियां, पार्टी वियर, कैजुअल और फॉर्मल कपड़े, मेन्स और किड्स एथनिक वियर, शॉल, स्टोल्स, फुटवियर, बैग्स, क्लच, बेड लिनन, फर्निशिंग, रसस, कारपेट, पेंटिंस, म्यूबल्स, हैंडमेड सोप्स, स्पा एसेंशियल्स, हेयर और स्किन केयर प्रोडक्ट्स, स्टेशनरी, गिफ्टिंग आइटम्स, दीये, कैंडल्स, त्रोसेड पैकिंग और बहुत कुछ मिलेगा।



पुष्करमुनि पुण्यतिथि समारोह में डॉ. दिलीप धींग का सम्मान

दक्षिण भारत राष्ट्रमत
dakshinbharat.com

चेन्नई। श्री तारक गुरु जैन ग्रंथालय, उदयपुर में पिछले दिनों उपाध्याय पुष्करमुनि की 32वीं पुण्यतिथि का आयोजन किया गया। नवकार मंत्र के सामूहिक जाप से शुरू हुए कार्यक्रम में जिनेंद्रमुनि 'काव्यतीर्थ', साध्वी डॉ. हर्षप्रभा, साध्वी रमणिक कुंवर का सांनिध्य मिला। इस अवसर पर पंजाब के राज्यपाल और चंडीगढ़ के प्रशासक गुलाबचंद कटारिया ने साहित्यकार डॉ. दिलीप धींग का उनके सतत साहित्य सृजन के लिए सम्मान किया।

राज्यपाल कटारिया ने पुष्करमुनि और तपस्वी केशुलालजी महाराज से जुड़े संस्मरण सुनाए। उन्होंने कहा कि वे राज्यपाल से पहले जैन श्रावक थे, आज भी श्रावक हैं और बाद में भी श्रावक रहेंगे। डॉ. दिलीप धींग ने कहा कि पुष्करमुनि के गुरु ताराचंदजी महाराज बंबोरा के थे। पुष्करमुनि को गौरव था कि कवि डॉ. धींग उनके गुरु की जन्मस्थली बंबोरा के निवासी हैं। डॉ. धींग ने कहा कि पुष्करमुनि उपाध्याय थे। उपाध्याय ज्ञान का पद है। ज्ञान की आराधना करके उनकी श्रद्धार्चना की जानी चाहिए।

समारोह में पुष्कर साधना केन्द्र के महामंत्री संजय भंडारी, जैन

कॉन्फ्रेंस महिला शाखा की प्रदेशाध्यक्ष डॉ. पुष्पा खोखावत, एडवोकेट रोशनलाल जैन, देवेन्द्र धाम की कार्याध्यक्ष रजनी डांगी, हिम्मत बड़ाला, नरेन्द्र सेठिया, समता युवा संघ (बंबोरा) के पूर्व अध्यक्ष सुरेशचंद्र धींग, पुष्पा मोदी, सुमित्रा सिधवी, एडवोकेट अतुल शाह धींग, विनेश चोरडिया सहित बड़ी संख्या में श्रावक श्राविकाएँ उपस्थित थे। महासती सोहनकुंवर महिला समिति ने 'अपना घर आश्रम' में भोजन का वितरण एवं तारक गुरु जैन मित्र मंडल ने पक्षियों के पानी के परिप्लों का वितरण किया। ग्रंथालय के मंत्री रमेश खोखावत ने कार्यक्रम का संचालन किया।



अंतर्राष्ट्रीय संस्था द्वारा सुपार्श्वनाथ मंदिर पर फिल्म शूट

दक्षिण भारत राष्ट्रमत
dakshinbharat.com

कोयंबटूर। यहां के श्री राजस्थान जैन श्वेतांबर मूर्ति पूजक संघ द्वारा संचालित बड़ा सुपार्श्वनाथ मंदिर में सोमवार को आचार्य श्री जयानन्द स्वरि समुदाय की साध्वी मणिप्रभाश्रीजी की शिष्या साध्वीश्री पद्माप्रभाश्रीजी के सान्निध्य में रत्ना

पूजन का आयोजन किया गया। अनेक अंतर्राष्ट्रीय भाषा में डॉक्यूमेंट्री फिल्म टीम बनाने वाली अंतर्राष्ट्रीय संस्था 'आर्ट रिपोर्ताज' ने जैन मंदिर की कला और चंदन के बारे में पूरे विश्व में जानकारी देने हेतु मंदिर का दौरा और फिल्म शूटिंग की।

इसकी मुख्य एंकर और निदेशक फ्रांस की करीन पेरिन, मुख्य फोटो निर्देशक जूलस पिलोर्ग,

संयोजक जूहन सैमुअल का सम्मान मंदिर के अध्यक्ष गुलाबचंद मेहता, उपाध्यक्ष प्रकाश कोठारी सहित अनेक पदाधिकारियों ने किया। पूरे मंदिर के प्रांगण के अंदर एवं बाहर में एचडी विडियो और ड्रोन कैमरे की मदद से फिल्म शूटिंग शुरू हुई। कार्यक्रम में सुपार्श्वनाथ जैन भक्ति मंडल, बाविका मंडल, संस्कार वाटिका के बच्चों का अहम योगदान रहा।



अन्नदान

बेंगलूरु के वर्धमान रथानकवासी नवयुवक मंडल अक्कीपेट के सदस्यों द्वारा अक्कीपेट रथानक के सामने लगभग 250 से अधिक जरूरतमंद लोगों को भोजन कराया। अमृतलाल कमलेश कुमार सालेबा के सौजन्य से आयोजित इस मानव सेवा कार्य में राज लुंकड़, पंकज विनायकिया, राजेंद्र बाफना, अरविंद कानूंगा, विकास पारख, महावीर छाजेड़, हनुमान चोपड़ा सहित अन्य सदस्यों ने अन्नदान सेवा में सहयोग किया।



महिलाओं के लिए मास्टर स्वास्थ्य जांच शिविर

दक्षिण भारत राष्ट्रमत
dakshinbharat.com

चेन्नई। भगवान महावीर जयंती के उपलक्ष्य में जैन मेडिकल रिलीफ सोसायटी की देवराज माणिकचंद प्रसूति अस्पताल इकाई ने शनिवार को सुबह अस्पताल में महिलाओं के लिए मास्टर स्वास्थ्य जांच शिविर का आयोजन किया। जिसमें

नियमित रक्त परीक्षण, एक्सरे, ईसीजी, अल्ट्रासाउंड स्कैन शामिल हैं। शिविर में 42 महिलाओं ने भाग लिया और उसके बाद विशेषज्ञ परामर्श दिया गया।

सचिव अजय दुगड ने प्रबंधन समिति, गौतम कांकरिया, गौतम नाहर, नितेश बाघमार, कमल खाबिया और डॉक्टरों और कर्मचारियों को उनके सहयोग के लिए धन्यवाद दिया।



प्रसन्नता से ही टेन्शन फ्री लाइफ जी सकते हैं : मुनि दीपकुमार

दक्षिण भारत राष्ट्रमत
dakshinbharat.com

चेन्नई। किलपांक जैन मंदिर के हॉल में आचार्यश्री महाश्रमणजी के शिष्य मुनिश्री दीपकुमारजी के सांनिध्य में 'कैसे जीते टेन्शन फ्री लाइफ' विषयक विशेष प्रवचन का आयोजन जैन श्वेतांबर तेरापंथी सभा, किलपांक, द्वारा किया गया। प्रवचन में अच्छी उपस्थिति रही।

नमस्कार महामंत्र समुच्चारण से शुभारम्भ कार्यक्रम में मुनिश्री दीपकुमारजी ने कहा कि आज चारों तरफ टेन्शन के स्वर सुनाई दे रहे हैं। तनाव जीवन को खोखला करने वाला है। तनाव से प्रस्त व्यक्ति नारकीय जीवन जीता है। समस्या

सबके सामने आती हैं, जो हर हाल में मरत रहना जानता है, वह समाधान खोज लेता है। जीवन में प्रसन्नता से ही टेन्सन फ्री लाइफ जी सकते हैं। जो सदा प्रसन्न रहना जानता, वह टेन्सन पर विजय पा लेता है। टेन्सन फ्री जीने के लिए जीवनशैली संतुलित हो। प्रवृत्ति और निवृत्ति में सन्तुलन हो। जितना सकारात्मक सोचेंगे उतना ही टेन्सन फ्री जी सकेंगे। प्रतिस्पर्धा से बचे, दूसरा आगे कैसे बढ़ गया, में पीछे न रह जाऊ, ऐसा चिंतन तनाव को बढ़ाने वाला होता है। प्रमोद भावना बढ़े। मुनि श्री काव्यकुमारजी ने कहा कि टेन्शन फ्री लाइफ जीने के लिए तीन सूत्रों को अपनाना चाहिए। हैप्पीनेस, ओवरथिंकिंग से बचे और एलएमएल का सूत्र प्रदान किया।

पीपाजी महाराज की जयंती समारोह हर्षोल्लास संपन्न

दक्षिण भारत राष्ट्रमत
dakshinbharat.com

चेन्नई। सकथिवेल नगर स्थित श्री पीपाजी दर्जी समाज द्वारा आयोजित दो दिवसीय श्रीपीपाजी महाराज की 702 में जयंती समारोह शनिवार संध्य हर्ष और उल्लास के साथ संपन्न हुआ। बताते चले की श्री पीपाजी क्षत्रिय दर्जी समाज चेन्नई के द्वारा आयोजित इस महोत्सव में

शुक्रवार संध्य 7 बजे से मन्त्री सुंदरकांड समिति के द्वारा सुंदरकांड का पाठ वाचन किया गया एवं 9 बजे से प्रभु भक्ति भजन एवं बोलियां लगाई गई। वहीं शनिवार सुबह 9 बजे से पीपाजी क्षत्रिय दर्जी समाज एवं पीपाजी क्षत्रिय नवयुवक संघ के युवाओं, महिलाओं एवं सदस्यों ने पीपाजी महाराज की वरचोड़े झांकियां मंदिर के आसपास ही निकाली गई जिसमें समाज केलोग अथवा के साथ नाचते झूमते हुए चल रहे थे।



मदुरै से भगत की कोठी सुपरफास्ट ट्रेन का प्रवासियों ने किया स्वागत

दक्षिण भारत राष्ट्रमत
dakshinbharat.com

मदुरै। मदुरै प्रवासी संगठन एवं उत्तर भारतीय यात्री सेवा संघ के सदस्यों ने मदुरै रेलवे जंक्शन पर पहुँच कर मदुरै से भगत की कोठी प्रथम बार भौलडी समदडी

रेल खंड पर रेल सेवा शुरू होने की खुशी में ट्रेन को फूलमाला से सजाया। ट्रेन के लोको पायलत सौन्दराजन व मुरुगन का माला एवं शॉल पहनाकर सम्मान किया। प्रवासियों को इस राजस्थान के लिए इस मार्ग पर ट्रेन की बहुत वर्षों से प्रतीक्षा थी जो आज पूरी हुई।

इस की खुशी में प्रवासी समाज बंधुओं ने स्टेशन पर मिठाई बांटी। सोमवार को ठीक सुबह 10:45 मिनट पर ट्रेन की रवानगी पर खुशी जाहिर करते हुए एक दूसरे को बधाई दी स्टेशन पर मदुरै प्रवासी विभिन्न समाज के काफ़ी संख्या में लोग पहुँचे व भारत माला के जयकारे लगाए।



राजस्थली क्लब का 'बिग बॉस' मनोरंजन और मस्ती से भरपूर रहा

दक्षिण भारत राष्ट्रमत
dakshinbharat.com

चेन्नई। राजस्थली क्लब द्वारा रविवार को किलपांक की एक होटल में मनोरंजन से भरपूर 'बिग बॉस' थीम पर आधारित कार्यक्रम आयोजित किया गया, जिसमें करीब 90 सदस्यों ने उत्साहपूर्वक भाग लिया। कार्यक्रम की शुरुआत नवकार मंत्र के पावन उच्चारण से की गई, जिससे पूरे माहौल में सकारात्मक ऊर्जा का संचार हुआ।

'बिग बॉस' का संचालन क्लब के अध्यक्ष गुलाब गुलगुलिया ने किया। उनके मुख्य सहयोगी के रूप में इंदु गुलगुलिया और बिंदिया तातेड़ ने सक्रिय भूमिका निभाई। सदस्यों को चार टीमों में विभाजित किया गया और फिर एक के बाद एक मनोरंजक, हास्यपूर्ण, डांस आधारित और रचनात्मक खेलों की श्रृंखला शुरू हुई। हर गतिविधि में सदस्यों की भागीदारी ने आयोजन को और भी जीवंत बना दिया। विजेता टीम के सभी प्रतिभागियों को गिफ्ट देकर सम्मानित किया गया, जिससे प्रतियोगिता और भी रोमांचक बन गई। इस कार्यक्रम में विशेष योगदान अनिल बोथरा, सुरेश तातेड़, संतोष सेठिया, अशोक तातेड़ एवं प्रदीप चोरडिया का रहा।

अंत में मंत्री सुरेश तातेड़ ने सभी सहयोगकर्ताओं और प्रतिभागियों का आभार प्रकट किया। यह कार्यक्रम सभी के लिए एक यादगार अनुभव बन गया, जिसमें भरपूर मस्ती, हंसी और क्लब की एकता की झलक देखने को मिली।



तिरुपुर में श्री हनुमान जन्मोत्सव की धूम

दक्षिण भारत राष्ट्रमत
dakshinbharat.com

तिरुपुर। यहां मां दुर्गा भक्त मंडल के तत्वावधान में तिरुपुर सेवा समिति में हनुमान जन्मोत्सव मनाया गया। पण्डित सुनिल दाधीच

द्वारा गणेश वन्दना के साथ बालाजी महाराज कि ज्योत के साथ कार्यक्रम कि शुरुआत हुई। मंच संचालक नवीन कुमार शर्मा एवं नन्दकिशोर पारीक ने किया। उसके बाद कोलकाता से आयी भजन गायिका सरिता ओझा ने अपनी मधुर वाणी से बालाजी महाराज के

भजनों कि प्रस्तुति दी कार्यक्रम में काफी श्रद्धालु भक्त आये। रात को दस बजे महाआरती के बाद महाप्रसादी का वितरण किया गया। मण्डल की ओर से अध्यक्ष अशोक शर्मा, उपाध्यक्ष राजकुमार शर्मा सहित अनेक पदाधिकारी उपस्थित थे।

